



Наша Слова



Газета выходзіць з сакавіка 1990 года

№ 2 (490)

10 СТУДЗЕНЯ 2001 г.

Дарагія сябры "Нашага слова"!

Сёння мы паведамляем вам вынікі падпісной кампаніі на першы квартал 2001 года. У гэтым квартале падпіска, хоць і нязначна, але зменшылася. Падпісная інтэрвенцыя ТБМ прынесла нязначныя вынікі. Найгоршая сітуацыя ў Магілёўскай вобласці, дзе ў 10 раёнах ні адзін чалавек не выпісвае газету. Відочна, што ў гэтых раёнах вельмі праблематычна гаварыць і пра арганізацыі ТБМ. Няўжо ў колісь самай беларускай губерні не засталося беларусаў.

Кастрычнік Студзень

Берасцейская вобласць:		
Баранавічы р.в.	30	15
Бяроза р.в.	12	9
Белаазёрск р.в.	1	2
Бярэсце гор.	20	43
Ганцавічы р.в.	-	1
Драгічын р.в.	2	2
Жабінка р.в.	1	-
Іванава р.в.	3	2
Івацэвічы р.в.	2	-
Камянец р.в.	25	26
Кобрын гор.	12	15
Лунінец гор.	4	5
Ляхавічы р.в.	1	1
Маларыта р.в.	2	1
Пінск гор.	34	26
Пружаны р.в.	6	6
Столін р.в.	2	3
Усяго:	157	157

Віцебская вобласць

Бешанковічы р.в.	2	2
Браслаў р.в.	2	2
Віцебск гор.	23	28
Віцебск РВПС	1	2
Верхнедзвінск р.в.	8	2
Глыбокае р.в.	5	4
Гарадок р.в.	3	2
Докшыцы р.в.	3	1
Дуброўна р.в.	3	1
Круляўшчына	2	2
Лізна р.в.	4	3
Лепель р.в.	1	-
Міёры р.в.	6	18
Наваполацк гор.	13	34
Ворша гор.	10	9
Полацк гор.	88	43
Паставы р.в.	6	6
Расоны р.в.	1	-
Сянно р.в.	2	1
Талочын р.в.	4	2
Ушачы р.в.	1	3
Чашнікі р.в.	1	2
Шаркоўшчына р.в.	9	10
Шуміліна р.в.	1	3
Усяго:	199	180

Менская вобласць

Беразіно р.в.	3	3
Барысаў гор.	11	10
Вілейка гор.	1	2
Валожын гор.	11	10
Дзяржынск р.в.	4	1
Жодзіна гор.	11	7
Клецк р.в.	3	3
Крупкі р.в.	1	-
Капыль р.в.	2	3
Лагойск р.в.	3	3
Любань р.в.	5	4
Менск гор.	455	441
Менск РВПС	13	12
Маладэчна гор.	21	18
Мядзель	22	15
Пухавічы РВПС	16	14
Нясвіж р.в.	3	4
Смалявічы р.в.	1	3
Слуцк гор.	8	11
Салігорск гор.	12	9
Ст.Дарогі р.в.	1	1
Стоўбцы р.в.	5	5
Узда р.в.	-	1
Чэрвень р.в.	5	8
Фаніпаль	1	1
Усяго:	621	586

Кастрычнік Студзень

Гомельская вобласць:

Буда-Кашалёва	1	2
Брагін р.в.	1	1
Ветка р.в.	2	1
Гомель гор.	47	45
Гомель РВПС	1	1
Добруш р.в.	3	2
Ельск р.в.	-	-
Жыткавічы р.в.	39	41
Жлобін гор.	5	5
Калінкавічы гор.	1	-
Карма р.в.	2	1
Лельчыцы р.в.	1	23
Лоеў р.в.	1	-
Мазыр гор.	7	7
Ахцябарскі р.в.	7	2
Нароўля р.в.	1	-
Петрыкаў р.в.	3	2
Рэчыца гор.	2	3
Рагачоў гор.	1	2
Светлагорск гор.	4	5
Хойнікі р.в.	1	-
Чачэрска р.в.	2	1
Усяго:	132	144

Гарадзенская вобласць

Берастаўца	3	2
Ваўкавыск гор.	13	16
Воранава р.в.	5	1
Гарадзіца гор.	119	111
Гарадзіца РВПС	29	33
Дзятлава р.в.	8	7
Зэльва р.в.	5	27
Іўе р.в.	3	-
Карэлічы р.в.	5	2
Масты р.в.	7	9
Наваградак гор.	8	12
Астравец р.в.	5	3
Ашмянны р.в.	12	13
Смаргонь гор.	9	8
Слонім гор.	9	21
Свіслач р.в.	4	3
Шчучын р.в.	3	2
Ліда	30	25
Усяго:	280	295

Магілёўская вобласць

Бабруйск гор.	26	6
Бабруйск РВПС	-	-
Бялынічы р.в.	2	2
Быхаў р.в.	2	2
Глуск р.в.	-	-
Горкі гор.	12	25
Дрыбін р.в.	1	1
Кіраўск р.в.	1	-
Клічаў р.в.	1	-
Краскаполле р.в.	1	-
Крычаў	1	-
Клімавічы р.в.	4	6
Касцюковічы р.в.	1	1
Круглае р.в.	5	4
Мсціслаў р.в.	1	-
Магілёў гор.	20	22
Магілёў РВПС	-	-
Асіповічы гор.	12	12
Слаўгарад р.в.	1	1
Хоцімск р.в.	1	-
Чэрыкаў р.в.	3	3
Чавусы р.в.	1	-
Шклоў р.в.	4	6
Усяго:	100	91

Усяго па краіне 1489 1453

Думкі і прапановы Генадзя Цыхуна ў сувязі з выпрацоўкай стратэгіі развіцця беларускай мовы

1. Мяркую, што канцовы дакумент, які можа быць прыняты ТБМ ці прапанаваны для падпісання іншымі арганізацыямі і асобамі (кампетэнтнымі) павінен мець назву "Дэкларацыя аб беларускай мове" (па тыпу дэкларацыі аб харвацкай мове, слова пра сербскую мову і інш.).

2. У дэкларацыі павінна быць асветлена канцэпцыя развіцця беларускай мовы, якая ўключала б кароткую гісторыю, сучасны стан і перспектывы развіцця.

3. Гісторыя павінна змяшчаць "вузлавныя" паняцці бел.мовы – глотагенез (тут заняць ясную пазіцыю адносна супольнай калыскі і г.д.), гістарычныя "павароты" (рэальна, без "рамантычнага флёру"), існуючы стан (жорстка, па-навуковаму, але без ляманту і плачу) і перспектывы (для якіх уласна і патрэбна распрацоўка стратэгіі).

4. Важнейшы момант – аддзяленне лёсу беларускай мовы ад палітыкі, бо мова каштоўнасць вышэйшага рангу (доўгатэрміновая! гл. фінную фразу пра гэта ў аўт. Сафронія Жлобы у беласт. зборніку).

5. Аддзяленне лёсу бел.мовы ад дзяржаўнасці. Зноў жа па той жа прычыне (гл.маё выказванні і разважанні Мячкоўскай у зб. "Беларуская мова ў канцы XX ст.")

20.XI.2000 г.

Меркаванні Генадзя Бураўкіна да выпрацоўкі стратэгіі беларускай мовы

Ідэю рашуча падтрымліваю, як своечасовую. У дакуменце не павінна быць заклікаў, а павінны быць канкрэтныя дзеянні. Бачу два кірункі:

1. Сістэма адукацыі.

2. Увядзенне мовы ў ранг дзяржаўнай у дзейнасці дзяржаўных інстытутаў.

Трэба рэзка біць трывогу.

У сувязі з перабудовай на ТБ цяпер там знішчаецца ўсё беларускае. Выкінуты, ннапрыклад, усе навучальныя праграмы, якія былі па-беларуску. Ідзе татальнае вынішчэнне мовы. Такого адкрытага раней ніколі не было. Радзе ўсё больш пераходзіць на рускую мову. Адкрылася сесія новаабранай палаты – дык там нават для праформы не было беларускай мовы. Выцясненне адбываецца "окончательно і безповоротно".

Яшчэ больш год за годам скарачаецца колькасць друкаваных выданняў.

Т. ч. трэба біць трывогу і стратэгію выпрацоўваць, як найхутчэй.

21 ліст. 2000 г., у пераказе Сяргея Запрудскага.

Сустрэча ў Пінску

3 студзеня Старшыня ТБМ Алес Трусаў наведаў Пінск, дзе адбылася сустрэча з кіраўніцтвам і актывам гарадской арганізацыі ТБМ. На працягу некалькіх гадзінаў ішла зацікаўленая гаворка аб перспектывах развіцця ТБМ напярэдадні чарговага з'езду, аб апошніх ініцыятывах Таварыства, аб дзейнасці суполак ТБМ на Піншчыне. Было адзначана, што апошняя беларускамоўная школа ў Пінску не здолела ў гэтым годзе набраць першага беларускага класа, а ў падрыхтоўчых класах большасць пінскіх школ беларуская мова навогул, як прадмет, адсутнічае. Мясцовае кабельнае тэлебачанне і газета "Пінская правда" працуюць толькі на рускай мове, а мясцовыя ўлады гэтаму патураюць.

Аднак работа сяброў пінскай арганізацыі ТБМ па змаганню за захаванне ў гэтым старажытным горадзе беларушчыны не спыняецца. Актывізаваўся збор подпісаў за адкрыццё БНУ, праводзяцца віктарыны і конкурсы, распаўсюджваецца беларуская літаратура і газета ТБМ "Наша слова".

Наш карэспандэнт.

"У гэтым свеце ўсякае бывае"



Нягледзячы на наш цяжкі час надарэецца і прыемнае. У пісьменніка і сябра рэдкалегіі газеты "Наша слова" Язэпа Палубяткі з Мастоў прыемнае нават паўтараецца. Па выніках конкурсу "У гэтым свеце ўсякае бывае" які праводзіў летась часопіс "Вожык", ён прызнаны пераможцам. Гэты часопіс на працягу ўжо 10 гадоў змяшчае на сваіх старонках яго творы. Дарэчы, у 1995 годзе Язэп Палубятка таксама быў прызнаны пераможцам гэтага конкурсу.

Язэп Палубятка – сталы прэзаіт. Чытач меў магчымасць пазнаёміцца з яго апавяданнямі ў часопісах "Першацвіт", "Родная прырода", "Свіцязь", "Алеся", "Вясёлка" ды іншых. У "Маладосці" быў змешчаны часопісны варыянт сатырычнай аповесці "Вялікая жнівеньская..."

Неўзабаве ў часопісе "Крыніца" была надрукавана аповесць "Вайсковое евангелле", дзе распавядалася пра станаўленне нацыянальнай свядомасці маладога чалавека. Гэты твор быў прызнаны лепшым у друку па выніках 1997 года. Зараз у незалежнай газеце "Мастоўскі веснік" друкуецца яго аповесць "Правільнае рашэнне, таварыш прэзідэнт", а часопіс "Крыніца" падрыхтаваў да друку яго новую аповесць "Прыгоды Мармулкі" і яна пабачыць свет у бягучым годзе.

Творы Язэпа Палубятка, яркія, запамінальныя, нічым не падобныя да твораў іншых аўтараў. У хуткім часе газета "Наша слова" пазнаёміць сваіх чытачоў з яго сатырычнай аповесцю "Дуралесіца".

Станіслаў Суднік.

Беларуская мова-

ТБМ



Наша будучыня

Ахвяраванні на ТБМ

1. Раіса Жук-Грышкевіч (Канада)	100 канад. дал.
2. Андрэй Волчак (Польшча)	20 DM
3. Ганчарова Валянціна (Менск)	500
4. Кафедра сучаснай бел. мовы БДУ (Менск)	5.000
5. Петруковіч Васіль (Менск)	2.200
6. Шкірманкоў Фэлікс (Слаўгарад)	1.000
7. Паласюк Валеры (Менск)	3.000
8. Лябік Наталля (Менск)	2.000
9. Дзямід Мікола (Менск)	5.000
10. Казлоўская І. (Менск)	500
11. Клімаў Ігар (Менск)	1.000
12. Дабрадзей з Менску	1.000
13. Аркадзь Галай (Менск)	1.000
14. Аляхновіч Рагнеда (Менск)	1.000
15. Рагацкі Піліп (Менск)	350
16. Нікалох Алена (Менск)	10.000
17. Надзея Барт-Юрэвіч (Германія)	100 DM



РОЛЯ РУСКАЙ МОВЫ Ў ДЭМАКРАТЫЗАЦЫІ Ў БЕЛАРУСІ

Даклад на 3-м Кангрэсе беларусістаў

Пасля сумнага рэфэрэндуму 1995 года руская мова зноў, ужо каторым разам стала ў Беларусі дзяржаўнай. Нягледзячы на фармальную роўнасць з беларускай, яна адразу пачала імкліва выцясняць апошнюю з розных сфераў ужытку і асабліва са сферы адукацыі і сродкаў масавай інфармацыі.

Гэтая тэндэнцыя, насуера перак моцнаму супраціву з боку беларускай інтэлігенцыі, працягваецца і да сёння, таму мы павінны добра ведаць гісторыю ўзнікнення і фармавання рускай мовы, яе ўплыў на менталітэт жыхароў Беларусі, незалежна ад іх нацыянальнага, сацыяльнага ды канфесійнага статусу.

Такім чынам, крыху з гісторыі... Калі адгарнуць энцыклапедыю "Беларуская мова" выдання 1994 года на старонцы 459 і пачытаць артыкул "Руская мова", то можна даведацца шмат цікавага. Напрыклад, там паведамляецца, што пасля распаду праславянскага этнамоўнага адзінства сфармаваліся тры роднасныя групы моў: усходняя (старажытнаруская народнасць), заходняя (палыкі, чэхі, славакі, лужычане, паморскія славяне) і паўднёвая (балгары, славенцы, сербы, харваты і македонцы), кожная са сваімі моўнымі асаблівасцямі. І тут адразу ўнікае пытанне: чаму заходняя і паўднёвая славяне не мелі агульнай заходнеславянскай ці паўднёваславянскай моў, а ўсходняя яна спатрэбілася, нават нягледзячы на велізарны арэол свайго рассялення? Падзеца, што ўжо даўно прыспеў час нашым гісторыкам ды філолагам выкінуць на сметнік міфічную старажытнарускую народнасць, прыдуманую і навазаную нам псеўданавукоўцамі Расійскай імперыі. Тым болей, што ва Украіне гэта ўжо зрабілі.

Далей у энцыклапедыі вядзецца пра тое, што старажытнаруская, альбо агульнаўсходнеславянская, мова існавала з VII па XIV ст., а гэта ажно 700 гадоў! Зноў супярэчнасць, бо тэрыторыя асноўных этнічных рускіх земляў была заселеная славянамі толькі ў XI–XII стст., а раней на ёй стала жылі фінна-ўгорскія плямёны, мовы якіх нічога агульнага з славянскімі ніколі не мелі.

Паводле энцыклапедыі беларуская, украінская і руская мовы склаліся адначасова ў XV ст., але ніякіх важкіх доказаў гэтаму там не падаецца, бо, верагодней за ўсё, яны проста адсутнічаюць. А гэтае пытанне патрабуе сур'ёзных даследаванняў, бо з XIV па XVII ст. беларусы з украінцамі жылі супольна ў межах адной дзяржавы – Вялікага княства Літоўскага, таму іх мовы не маглі развівацца гэтак жа, як руская ў межах

Маскоўскага княства, былога васала Залатоў Арды. Разам з тым у энцыклапедыі нічога не згадваецца пра мовы наўгародскага і пскоўскага ўсходнеславянскіх этнасаў, што пэўна час развіваліся адасоблена ад Масковіі, дасягнулі свайго росквіту ў XIV – XV стст., але затым былі гвалтоўна знішчаныя маскоўскімі заваёўнікамі.

На маю думку, беларуская мова, як і сам беларускі этнас, склаліся значна раней за XV ст. (бо на пачатку XVI ст. мы ўжо мелі сваю друкаваную кнігу), а менавіта ў другой палове XII – XIII стст., калі з летапісаў зніклі найменні плямёнаў, якія з'яўляліся продкамі беларусаў. А з другой паловы XIII ст. беларуская мова была ўжо афіцыйнай мовай новай дзяржавы ВКЛ са сталіцай у Наваградку. І дасягнула свайго найвялікшага росквіту, стаўшы таксама і мовай міжнатычальных стасункаў, якая ў XV стагоддзі.

Затое ў рускай мове пры канцы XIV ст. у звязак з паўднёваславянскім уплывам узмацняецца архаізацыя, узнікае напісаны, урачысты стыль, вельмі непадобны да тагачасных канцылярскага, юрыдычнага і дыпламатычнага стыляў беларускай мовы.

У XVII ст. руская мова фармуецца на глебе маскоўскай гаворкі, якая лічыцца ўзорнай і разам з тым на той момант ужо мае шэраг пазычанняў са старабеларускай мовы, асабліва што датычыць будаўніцтва і рамястваў (да прыкладу, слова "кафель" са старабеларускага "кафля"). Затое жыхары этнічных беларускіх земляў упершыню непасрэдна сутыкаюцца з рускай мовай толькі ў сярэдзіне XVII ст. у часе вайны 1654-1667 гг., калі асноўная тэрыторыя нашай краіны была часова захопленая маскоўскім войскам. Менавіта тады адбылося першае масавае прымусовае перасяленне беларусаў у Маскоўскае княства і непасрэдна ў Маскву, дзе яны беларусы заснавалі Мясчанскую слабаду і складалі тады да 30% насельніцтва гэтага горада.

XVIII ст. – пераломны этап у існаванні абедзвюх моваў.

У той час, як пасля 1696 г. на тэрыторыі ВКЛ адзінай дзяржаўнай становіцца польская мова і пачынаецца заняпад беларускага пісьменства, у Расійскай імперыі назіраецца цалкам адваротная тэндэнцыя. Дзякуючы намаганням Ламаносава і Карамзіна руская мова становіцца мовай навукі і дзяржаўнага апарату і такім чынам атрымлівае моцны штуршок у сваім далейшым развіцці. А пасля гвалтоўнага падзелу Рэчы Паспалітай у 1795 г. руская мова становіцца дзяржаўнай і на

абшарах усёй этнічнай Беларусі, якая паводле падзелу адышла да Расійскай імперыі. Да 1830-1831 гг. на Беларусі ў сферы адукацыі і навукі рускай мове моцную канкурэнцыю яшчэ складала польская, але пасля задушэння паўстання 1830-1831 гг. пачалася татальная русіфікацыя беларусаў і нават назва краіны "Беларусь" з 1840 г. падлягала забароне.

Цягам XIX і асабліва XX стст. этнічнае беларускае насельніцтва рознымі шляхамі рэгулярна перасялялася ў Расію, а беларусы актыўна і мэтанакіравана засяляліся рускімі, прычым у асноўным гэта былі буйныя і сярэднія гарады.

Пік колькасці рускага насельніцтва ў Беларусі прыпадае на 1989 г., калі паводле перапісу тут жыло 1342 тысячы рускіх. Якім з іх непасрэднага моўнага ўплыву рускую мову ў якасці роднай назвалі 3244 тысячы жыхароў Беларусі (да параўнання, у 1979 г. – 2688 тысяч), з іх толькі 1311 тысяч былі рускія, астатнія 1933 тысячы – прадстаўнікі іншых нацыянальнасцяў. І толькі зараз, пасля

лічбы змяніліся: грамадзяні, што лічаць сябе рускімі па нацыянальнасці, значна паменела, а свядомых беларусаў стала болей.

І таму сёння, каб спыніць далейшы заняпад беларускай мовы і вярнуць ёй належны статус у наступных стагоддзі, ачыненны і замежны гісторыкі і мовазнаўцы павінны пазбавіцца старых імперскіх і савецкіх (камуністычных) падыходаў у вызначэнні ролі рускай мовы ва ўсіх сферах жыцця і дзейнасці незалежнай і дэмакратычнай Беларусі.

Па-першае, трэба канчаткова разбіць міф пра выключную ролю рускай мовы ў Беларусі і пазбавіць яе месіянскай ды панславянскай функцыі. Разам з тым неабходна надаць большай увагі вывучэнню і пашырэнню ўкраінскай і польскай моваў як родных моваў нашых суседзяў.

Па-другое, канкрэтна вызначыць межы і месца рускай мовы ў сістэме адукацыі, грамадскага кіравання, выдавецкай дзейнасці, СМІ ды іншых інфармацыйных сродках.

У краіне, дзе беларусы складаюць амаль 82% насельніцтва, можа быць толькі адна дзяржаўная мова – мова тытульнай нацыі.

Колькасць рускамоўных дзяржаўных устаноў не павінна сягаць за 15-20% зыходзячы з колькасці рускага насельніцтва і грамадзян небеларускага паходжання, якія стала карыстаюцца рускай моваю.

У дзяржаўных беларускамоўных навучальных

установах, перш-наперш у школах, з першага класа можа вывучацца адна з еўрапейскіх моваў: англійская, нямецкая, французская ці іспанская, у залежнасці ад паходжання бацькоў. З пятага класа бацькі і іх дзеці выбіраюць дадаткова яшчэ адну славянскую мову: украінскую, рускую, польскую, чэшскую ці балгарскую. Прымусовае вывучэнне рускай мовы трэба забараніць як імперска-савецкі перажытак. Несумненна, што сёння большыня абярэ рускую мову, але ж знойдзецца і шмат ахвочых вывучаць якую з іншых славянскіх моваў.

Студэнты сярэдніх спецыяльных і вышэйшых навучальных устаноў таксама павінны мець права выбіраць на першых курсах для вывучэння адну з трох славянскіх моваў нашых суседзяў.

На абшарах усёй Беларусі павінны быць у шырокім ужытку і мець распаўсюд кнігі, іншая друкаваная, відэа- і аўдыёпрадукцыя не толькі па-руску, але і на мовах усіх суседзяў нашай дзяржавы.

Кожны грамадзянін нашай краіны мае права разам з рускім глядзець польскае і ўкраінскае тэлебачанне ў любым кутку Беларусі.

Як беларуская, гэтак і руская мова на тэрыторыі нашай краіны павінны абараняцца ад моцнага ціску англамоўнай лексікі, а таксама ад крымінальнага жаргону ды пазачэзурнай лаянкі. Выданы, што змяшчаюць на сваіх старонках ненарматыўную лексіку, мусяць карацца папярэджаннямі і штрафамі, а надалей зачыняцца.

Вялікая праблема для грамадзян Беларусі і асабліва моладзі – шырокі распаўсюд і ўжытак у штодзённым побыце "рускага мата" – бруднай пазачэзурнай лаянкі, з якой ніхто на дзяржаўным узроўні не змагаецца. Наадварот, гэтая моўная хвароба ахапіла шырокія колы службоўцаў, асабліва ў міліцыі і войску.

Асобы, якія ўжываюць ненарматыўную лексіку ў публічных месцах, у грамадскіх установах, транспарце і асабліва ў дачыненнях з жанчынамі і дзецьмі, павінны карацца вялікімі штрафамі, што могуць накладвацца як органамі міліцыі, гэтак і кіраўнікамі адпаведных устаноў. Невыпадкова Дзяржаўная Дума Расіі занепакоеная сённяшнім станам рускай мовы і збіраецца прыняць адпаведны закон у яе абарону, ужо распрацаваны некалькі варыянтаў.

Такі закон у першую чаргу павінен прыняць і наступны дэмакратычна абраны парламент Беларусі.

Алег Трусаў,
старшыня ГА "ТБМ
імя Ф. Скарыны".

2001 год – Еўрапейскі год моў

Як паведамлялася ў СМІ, Радай Еўропы і Еўрапейскім Звязам 2001 год аб'яўлены Еўрапейскім годам моў. Міжнародную асветную акцыю актыўна падтрымала ЮНЕСКА. Да ўдзелу ў мерапрыемствах Еўрапейскага года моў запрошаны 47 краін, у т.л. і Беларусь. 24 лістапада 2000-га года адбылася сустрэча прадстаўніка Таварыства беларускай мовы імя Ф. Скарыны, старшыні тэрміналагічнай камісіі Язэпа Стэпановіча з нацыянальным каардынатарам ад Беларусі, рэктарам Менскага дзяржаўнага лінгвістычнага ўніверсітэта Наталлі Баранавай. Мэтай сустрэчы было азнаямленне з праграмай мерапрыемстваў, прасектамі беларускага ўдзелу ў іх і якая мова служыць базай у нашай краіне.

Мэты праграмы: 1) спрыяць пашырэнню моўных ведаў і навыкаў; 2) зацікавіць жыхароў Еўропы ў вывучэнні замежных моў, у т.л. і менш распаўсюджаных; 3) садзейнічаць вывучэнню моў на працягу ўсяго жыцця чалавека ў сувязі з няспыннымі эканамічнымі, культурнымі і сацыяльнымі зменамі ў Еўропе. У праграме мерапрыемстваў: адкрыццё Еўрапейскага года моў у Швецыі (19-20 лютага 2001 г.), правядзенне Еўрапейскага тыдня дарослых, якія вывучаюць замежныя мовы (5-11 траўня) і Еўрапейскага дня моў (26 верасня), канферэнцый, выстаў, фестываляў, моўных конкурсаў і інш. Напярэдадні, 12-13 снежня 2000 г., у Менску прайшла Міжнародная канферэнцыя "Навучанне замежным мовам на парозе тысячагоддзя".

На Беларусі Еўрапейскі год моў пройдзе пад дэвізам "Мовы адчыняюць дзверы". Пад кіраўніцтвам спадарыні Н. Баранавай распрацоўваецца нацыянальная праграма ўдзелу ў мерапрыемствах. Як адзначыла Наталля Пятроўна, усе дакументы рыхтуюцца на беларускай мове. Перакладзена з англійскай на беларускую і агульная праграма-праспект мерапрыемстваў Еўрапейскага года моў. Разам з пашырэннем навучання замежным мовам на Беларусі будуць выкарыстоўвацца ўсе магчымыя гэтай міжнароднай акцыі для папулярызацыі роднай мовы, як на радзіме, так і за яе межамі. У прыватнасці, выкладнікамі Менскага лінгвістычнага ўніверсітэта арганізаваны курсы беларускай мовы пры Маскоўскім ДзЛВ. Мяркуюцца пашырыць такую практыку ў Расіі і іншых краінах. Працягваецца таксама праца па ўдакладненні беларуска-ангельскіх, беларуска-французскіх, беларуска-нямецкіх і іншых школьных і спецыяльных слоўнікаў. У слоўнікавай справе ўніверсітэт захоўвае манапольнае становішча. Рэктар ганарыцца сваімі кадрамі і спадзяецца на беларускамоўную запатрабаванасць дзяржавы, каб слоўнікавыя напрацоўкі ўніверсітэта не сталі марнымі.


На сустрэчы прысутнічалі загадчык кафедры беларускай мовы МДзЛВ П. Васючэнка. Дамовіліся пра далейшыя кантакты і ўзаемадзеянне ў вырашэнні беларускамоўных праблем паміж ўніверсітэтам і ТБМ імя Ф. Скарыны.


Язэп Стэпановіч.

Пра мінуўшчыну толькі па-беларуску

Драгічынская цэнтральная раённая бібліятэка існуе ўжо больш паўстагоддзя. Сюды штодзённа прыходзіць больш 250 чытачоў. З леташняга года ў бібліятэцы пачалі выдаваць тэматычныя брашуркі: "Гістарычнае мінулае Драгічыншчыны", "3 Драгічыншчынай звязаныя лёсам". Гэтыя кнігі выдаюцца на беларускай мове і паступаюць у 61 бібліятэку раёна і абласны краязнаўчы музей.

На здымку: некаторыя з ужо выдадзеных брашур. Фота Рамана Кабяка, БелТА.





Украінскі часопіс піша пра беларускія справы

Заснаваны некалькі гадоў таму Кіева-Магілянскай Акадэміяй навукова-публіцыстычны часопіс-дайджэст “Урок украінскай” сёлета тройчы звярнуўся ў сваіх публікацыях да праблем беларускага моўнага жыцця.

У змешчанай у 7-м нумары часопіса нататцы пра міжнародную навуковую канферэнцыю “Дзяржаўнасць украінскай мовы і моўны досвед краін свету” (адбылася ў Кіеве ў траўні) прыведзены два сказы пра беларускую сітуацыю, якія былі прапанаваны ў пастанову канферэнцыі, аднак не былі ўключаны ў канчатковы тэкст. Калі падчас прыняцця рэзалюцыі ў зале вынікла дыскусія наконт “беларускай праблемы”, то стомленыя ўдзельнікі канферэнцыі, як гэта нярэдка бывае, схіліліся да самага простага рашэння і пастанавілі не далучаць беларускі фрагмент у выніковы дакумент. Такое развязанне праблемы задаволіла, відавочна, не ўсіх, што і відаць на прыкладзе ўзнаўлення беларускай часткі пастановы ў прысвечанай канферэнцыі кароткай хронікальнай нататцы.

У 8-м нумары “Урока украінскай” змешчана публікацыя “Дурысвет. Аўтапартрэт Аляксандра Лукашэнкі ў цытатах”. У рэдакцыйнай урэзцы гаворыцца пра беларускі рэфэрэндум 1995 года, які быў праведзены “са шматлікімі парушэннямі нават тамтэйшага (беларускага – С.З.) заканадаўства”. У публікацыі прыводзяцца выказванні Аляксандра Лукашэнкі пра беларускую мову на сесіі Гомельскага гарсавета, падчас сустрэчы з Б.Ельцыным 23 лютага 1995 года, на сустрэчы з бела-

рускімі пісьменнікамі і на нарадзе з навукоўцамі і выкладчыкамі-грамадазнаўцамі ў Нацыянальнай Акадэміі навук. У заўвагах да публікацыі прыведзены цытаты з артыкулаў Г. Дурава, П. Сцяцко, Н. Гілевіча і Г. Бураўкіна, змешчаных у зборніку “Аняменне”. Публікацыю суправаджае малюнак, на якім паказаны чалавек, падобны да Аляксандра Лукашэнкі.

Нарэшце, у 9-м нумары часопіса пад загалоўкам “Засцярога й нам” пад крыптанімам Г. Р. надрукавана рэцэнзія на зборнік “Аняменне”.

Застаецца дадаць, што “Урок украінскай” з’яўляецца вельмі аўтарытэтным выданнем, на старонках якога друкуюцца лепшыя ўкраінскія мовазнаўцы, публіцысты, настаўнікі. Так, у названых нумарах часопіса апублікаваны артыкулы акадэміка НАН Украіны Івана Дзюбы, культуролага Мыколы Рабчука, старшыні Украінскай асацыяцыі беларусістаў Грыгорыя Піўтарака, Аляксандра Панамарова (аўтара нядаўняга дапаможніка для ВНУ “Культура слова”), галоўнага рэдактара часопіса Сяргія Грэчанюка, дацэнта Кіеўскага Нацыянальнага ўніверсітэта Ларысы Масэнкі (аўтаркі кнігі “Мова і палітыка”), дактароў філалагічных навук Святланы Ярмоленкі і Анатоля Пагрыбнага, дырэктара Інстытута ўкраінскай мовы Васыля Німчука і многіх іншых. Агляду часопіса “Урок украінскай” “Наша слова” плануе неўзабаве прысвятці адмысловую публікацыю.


Алесь Лазарчык.

УВАГА!

У красавіку 2001 года, у Нацыянальным музеі гісторыі і культуры Беларусі адчыніцца выстава “Свет вачыма беларускіх дзяцей XX стагоддзя”.

На выставе будуць прадстаўлены творы дзяцей XX стагоддзя ад першых яго гадоў і да апошніх.

Музей і Аргкамітэт выставы звяртаюцца да ўсіх, у каго захаваліся свае дзіцячыя малюнкi, малюнкi бацькоў, дзядоў, прадедаў, родных і заёмных, калі яны былі дзецьмі ці падлеткамі (да 17 гадоў уключна). Дасылайце ці прыносьце гэтыя творы ў Нацыянальны музей гісторыі і культуры Беларусі. Захаванасць Ваших малюнкаў гарантуем.



Да твораў просім прыкласці кароткую біяграфію і фотаздымак аўтара (пажадана часу стварэння малюнкаў).

Творы прыносьце ці дасылайце да 1 лютага 2001 года, у цвёрдым канверце, не складаючы, на адрас: 220050, г. Мінск, вул. К. Маркса, 12. Нацыянальны музей гісторыі і культуры Беларусі.

Тэлефоны для даведак: 206-33-17, 227-06-33, 227-30-06.

Чакаем Ваших твораў.
3 павагай.

Аргкамітэт.

“Воўк і раз, два, тры...”

Прэм’еру музычнай казкі “Воўк і раз, два, тры...” паводле сюжэту Ніны Мацяш паставіў тэатр “Лялька” ў Віцебску. Ажыццвяў пастаноўку галоўны рэжысёр тэатра, заслужаны дзеяч культуры Рэспублікі Беларусь Віктар Клімчук, лялькі і сцэнаграфію падрыхтавала Ганна Сідарава, музыку стварыў Алес Залётнеў.

На здымку: сцэна з казкі.

Фота Аляксандра Хітрова, БелТА.



КАЛЯНДАР СТУДЗЕНЯ

“Юнацтву” – 20 гадоў

Зайздросны багаж гэтага выдавецтва. Нават яшчэ ў гады існавання СССР было выпушчана амаль паўтары тысячы назваў кніг. Іх агульны тыраж склаў болей за 120 мільёнаў паасобнікаў. Паліграфічная прадукцыя гэтага прадпрыемства распаўсюджвалася ў 110 краінах свету. Яно забяспечвала наш попыт на беларускую дзіцячую кнігу. Нягледзячы на фінансавыя цяжкасці мы і зараз маем магчымасць набыць кнігі гэтага выдавецтва.

Выдавецтву “Беларусь” – 80

У 1921 годзе ў Менску было заснавана дзяржаўнае выдавецтва БССР. У гады вайны працавала ў Маскве. З 1963 года мае назву “Беларусь”. Шырокая палітра кнігавыдання: грамадска-палітычная, вытворча-тэхнічная, медыцынская, музычная літаратура.


Белінфарм – 80 гадоў

Заснавана ў 1921 годзе як Беларускае бюро расійскага тэлеграфнага агенства (БелРОСТА). У 1924 годзе рэарганізавана ў беларускае аддзяленне саюзнага камерцыйнага агенства (БЕЛКТА) у 1931 годзе ператворана ў інфармацыйны орган пры СНК БССР (БЕЛТА). З 1971 года існавала як саюзнарэспубліканскі інфармацыйны орган па правах Дзяржаўнага камітэта.

Зараз – гэта Беларускае інфармацыйнае агенства (Белінфарм).

Мулявіну – 60

12 студзеня Уладзіміру Мулявіну, артысту, кампазітару, кіраўніку ансамбля “Песняры” спаўняецца 60 гадоў. З яго імем цесна звязана папулярызацыя беларускай песні ў сучаснай эстраднай апрацоўцы.



1974 год. Вакальна-інструментальны ансамбль “Песняры”. Аматарскі здымак.

160 гадоў з дня нараджэння Ігната Здановіча (1841 – 1864 г.), удзельніка паўстання 1863-1864 г.г. у Літве, Беларусі. Ён быў адным з бліжэйшых памочнікаў Кастуся Каліноўскага па кіраўніцтву паўстаннем, касірам Віленскага паўстанцкага цэнтра і паўстанцкім начальнікам горада. Арыштаваны і пакараны ў Вільні.

210 гадоў з дня нараджэння Генрыка Дэмбінскага (1791 – 1864 г.), аднаго з кіраўнікоў паўстання 1830-31 г.г. у Польшчы і на Беларусі. Нарадзіўся ў горадзе Кельцы. Меў вайсковае званне генерал. Улетку 1831 года корпус, які ён узначальваў дзейнічаў у Белавежскай пушчы, гэта выклікала новы ўздым паўстання ў Наваградскім павеце, пасля паразы эміграваў і ў 1840 годзе актыўна ўдзельнічаў у рэвалюцыйным руху ў Аўстра-Венгрыі.

240 гадоў з дня нараджэння Якуба Ясінскага (1761 – 1794) удзельніка паўстання 1794 года ў Польшчы і Літве. Нарадзіўся ў Вэглеве. Навучаўся ў Варшаўскім кадэцкім корпусе. У час паўстання ўзначальваў часовы рэвалюцыйны ўрад Літвы і Заходняй Беларусі – Найвышэйшую літоўскую раду. Быў камандуючым войскамі ў арміі Касцюшкі. Удзельнік ваенных аперацый пад Мірам, Пінскам, Берасцем. Загінуў у баі пад Варшавай. Якуб Ясінскі вядомы таксама як аўтар жартлівых эратычных вершаў, ідылій, песень, паэм, баск, а таксама заклікаў да барацьбы.

350 гадоў з дня нараджэння Капіевіча (Капіеўскага) Ільі (1651 – 1714), кнігавыдаўца, асветніка і паэта.

Ілья Капіевіч нарадзіўся на Мсціслаўшчыне. Адукацыю набываў у Слуцкай Кальвініскай школе. У свой час не знайшоў паразумення з езуітамі, зведаў з іх боку ганенні ды вымушаны быў выехаць у Галандыю. У Амстэрдаме выдаваў кнігі для Расіі, вызначыўся як прыхільнік рэформаў Пятра I. Ён склаў і выдаў два дзесяткі кнігаў. Сярод іх падручнікі, слоўнікі, навучальныя дапаможнікі. У 1702 годзе выдаў першы друкаваны календар. Ён таксама аўтар першай на расейскай мове карты зорнага неба.

460 гадоў з дня нараджэння Іпацыя Пацея (1541 – 1613), пісьменніка – палеміста, дзяржаўнага палітычнага і царкоўнага дзеяча. Адам Львовіч (свецкае імя) нарадзіўся на Берасцейшчыне. Навучаўся ў Кракаўскай акадэміі. У свой час быў каралеўскім сакратаром, берасцейскім земскім суддзём, сенатарам Рэчы Паспалітай, берасцейскім кашталіянам. У 1593 годзе ўзначаліў Уладзіміра-Берасцейскую епіскапскую кафедру. З 1599 года кіеўскі ўніяцкі мітрапаліт. Ігнаці Пацей з’яўляецца адным з арганізатараў Берасцейскай царкоўнай уніі 1596 года. Ён стварыў у яе абарону палемічныя творы. Аўтар вялікай колькасці прамой і павучанняў.

Язэп Палуятка.



КАЛЯНДАР СТУДЗЕНЯ

175 гадоў Рамуальду Траўгуту

У невялікім райцэнтры Свіслач, што знаходзіцца на ўскрайку Белавежскай пушчы на адной з яго вуліц стаіць помнік аднаму з кіраўнікоў паўстання 1863-1864 гадоў у Польшчы, на Беларусі і ў Літве. І гэта ў чымсьці сімвалічна, бо непадалёку на кладах знаходзіцца магіла Віктара Каліноўскага, ідэолага тагачаснага вызвольнага руху.

Рамуальд Людвікавіч Траўгут зрабіў сабе бліскую вайсковую кар'еру. Удзельнік Крымскай вайны 1853-1856 гадоў, таленавіты інжынер – падпалкоўнік сапёрных войскаў расійскай арміі 1860 годзе 34-гадовы вайсковец нечакана пайшоў у адстаўку, пакінуў сталіцу Расійскай імперыі Санкт-Пецярбург і вярнуўся на радзіму.

Ён пасяліўся ў невялікім родавым маентку Востваў Кобрынскага павету. Памерла жонка і Рамуальду Траўгуту давялося займацца выхаваннем дзвюх дачок. Неўзабаве ён пабраўся шлюбам з Антанінай Касцюшка, унучкай брата Тадэвуша Касцюшкі і надалей планавуў займацца гаспадаркай ды выхаваннем дзяцей. Толькі наступны падзеі прымусілі змяніць планы. У краі распачалося паўстанне 1863 года. Паўстанцы Кобрыншчыны ведаючы багаты вайсковы досвед Траўгута абралі яго сваім камандзірам.

Аддзел дзейнічаў на вялікай тэрыторыі ад Пінска да Кобрына. Змаганне з рэгулярнымі расійскімі войскамі было нероўным. 13 ліпеня 1863 года касінеры Траўгута былі разбіты. Рэш-



Помнік Рамуальду Траўгуту ў Свіслачы

ткі аддзела ён распускае, а сам, цяжка хворы, нейкі час знаходзіцца ў маентку Людвінава, у Элізы і Пятра Ажэшкаў. Будучая выдатная пісьменіца дапамагала яму дабрацца да Берацы. Тут ён пераходзіць мяжу Царства Польскага ды таемна прабіраецца ў Варшаву. Тут яго абіраюць кіраўніком падпольнага ўраду і дыктарам паўстання. Гэта быў цяжкі час. Асноўныя сілы

паўстанцаў былі разбіты. Дзейнічалі толькі невялікія аддзелы, але яны былі раскіданы на вялікай тэрыторыі: на Беларусі, Украіне, у Літве і Польшчы. Сабраць іх у адзіную сілу ўжо не ўяўлялася магчымым. Неўзабаве і сам Рамуальд Траўгут быў арыштаваны. У ліпені 1864 года яго павесілі ў Варшаўскай фартэцы.

Я. П.

100 год з дня нараджэння Антаніны Абрэмбскай-Яблонскай – філалага, даследчыцы беларускай мовы

Беларусы існуюць як нацыя, як народ. Яны маюць сваю культуру, багатую ды векавую гісторыю. Яны маюць сваю мову. І няхай наша мова сёння знявечана, здрагавана, як жыццё саміх беларусаў, але яна існуе. Не толькі існуе, але і жыве, што б не казалі яе перыяцелі ды магільшчыкі. Як сведчыць таму даследванні нашай гісторыі, культуры ды мовы не толькі самімі беларусамі, але і замежнымі навукоўцамі, можа не столькі з усходу, як з захаду.

У студзені гэтага года спаўняецца сто гадоў Антаніне Абрэмбскай-Яблонскай, мовазнаўцы, даследчыцы ўсходнеславянскіх, у тым ліку беларускай моў, доктару філалагічных навук, прафесару Варшаўскага ўніверсітэта. Будучы навуковец нарадзілася ў 1901 годзе ў вёсцы Пчэльна на Украіне.

Ужо ў сталым узросце ў 1950 годзе яна арганізавала ў Варшаўскім ўніверсітэце курс вывучэння рускай мовы. У 1953-1954 гадах кіравала ў Польшка-савецкім інстытуце секцыяй украінскай і беларускай філалогіі, а пасля яго рэарганізацыі да 1968 года – аддзелам беларускай мовы ў Інстытуце славяназнаўства ў Польшкай акадэміі навук. Магчыма цікавасць да Беларусі і беларускасці Антаніна займела ад свайго брата. У трыццатыя гады ўжо мінулага стагоддзя ён вывучаў Палессе ды рабіў шматлікія фатаздымкі. Нават і цяпер на іх аснове ладзіцца шматлікія выставы побыту таго часу.

Антаніна Абрэмбская напачатку 50-х гадоў выступіла адным з арганізатараў кафедры беларускай філалогіі ў Варшаў-

скім ўніверсітэце, а затым з 1956 па 1972 год узначальвала яе. У гэтыя гады па яе ініцыятыве распачата вывучэнне гаворак Беласточчыны, што ў 1980-1989 гадах дало магчымасць выдаць дыялектычны атлас гэтага рэгіёну ў трох тамах.

Здзіўляе нястомнасць у працы гэтае жанчыны. Пад яе кіраўніцтвам выдадзены з пятага па восьмы тамы (1958-1981) "Люды беларускага" Міхаіла Федароўскага. Акрамя іншага яна сама грунтоўна даследвала рукапісную спадчыну гэтага навукоўца.

У 1971 годзе пад рэдакцыяй і з прадмоваю Антаніны Абрэмбскай выйшла кніга "Дыялектычныя тэксты з Беласточчыны з моўным каментарыем".

Таксама яна спрыяла беларускамоўным перакладам. У 1984 годзе ў Ольштыне выйшаў "Пан Тадэвуш" Адама Міцкевіча ў перакладзе на беларускую мову Браніслава Тарашкевіча. Уступ з моўным каментарыем да перакладу твора быў напісаны ёю.

Было шмат іншых працаў. А. Абрэмбская-Яблонская разам з М. Бірылам адрэгавала "Падручны польска-беларускі слоўнік" (1962 г.). Рэцэнзавала працы беларускіх навукоўцаў. Трэба адзначыць яе грунтоўныя даследаванні па беларусістыцы: працы па дыялекталогіі, польска-беларуска-літоўскім моўным памежжы, гісторыі мовы ды іншыя.

Пражыла Антаніна Абрэмбская-Яблонская 93 гады.

Язэп Палубятка.

"СПЕВЫ ПРА ДАЎНІХ ЛІЦЬВІНАЎ ДА 1434 ГОДА"

Пад такой назвай першы беларускі фалькларыст і выдаўца шасці кніжак "Вясковых песень з па-над Нёмана і Дзвіны" (1837-1846), паплечнік і сябра Адама Міцкевіча, таленавіты паэт Ян Чачот у 1842-1843гг. стварыў незвычайнае па мастацкай і гістарычнай каштоўнасці 55 балад. Па яго ўласным сведчанням, яны пабудаваны на аснове самых дасканалых па тым часе гістарычных прац Мацея Стрыйкоўскага і Тэадора Нарбута і ахопліваюць самую даўнюю гісторыю нашых продкаў – ліцьвінаў, ад легендарнага Рынгольта да смерці Ягайлы ў 1434 годзе.

У архівах Польшчы рукапіс "Спеваў..." быў знойдзены і апублікаваны паралельна на польскай і жмудскай мовах толькі нядаўна – у 1994 годзе. Беларускі вучоны Кастусь Цвірка дасканала пераклаў 24 балады і ўпершыню апублікаваў у зборніку "Ян Чачот. Выбраныя творы". Мн., 1996 з серыі "Беларускі кнігазбор".

"Добра было б, - пісаў у лісце да Адама Міцкевіча аўтар балад, - каб гэтыя творы не толькі можна было чытаць, але і спяваць, яны маглі б выклікаць тады большы эффект". "Спеваў..." Ян Чачот прысвяціў каханай Адама Міцкевіча, выдатнай выканаўцы беларускіх народных песень Марыі Верашчака-Путкамер.

На працягу 2001 года новага тысячагоддзя мы будзем друкаваць балады "Спеваў...". З мелодыямі, якія па нашай просьбе зрабілі кіраўнікі фальклорных калектываў і выканаўцы беларускіх народных твораў, кампазітары Яўген Петрашэвіч з Горадні, Васіль Купрыяненка, Лявон Махнач і Пятро Русаў з Менска. Будзем удзячны і шчыра запрашаем да гэтай высакароднай працы па аднаўленню нашай самай старой гісторыі другіх кампазітараў, каб споўніць святы наказ Яна Чачота. Амаль усе пераклады Кастуса Цвіркі ўжо пакладзены на музыку.

Больш дзесяці фальклорных калектываў Беларусі ўжо маюць у сваім рэпертуары балады Яна Чачота. У канцы 2001 года мы правядзём канцэрт-вечар "Спеваў пра даўніх ліцьвінаў да 1434 года", дзе назавем і ўручым узнагароды лепшым кампазітарам – аўтарам мелодый да тэкстаў балад. Запрашаем да гэтай працы знаўцаў беларускіх мелодый.

Першай у гэтым шэрагу мы друкуем баладу "Магіла Міндоўга" з мелодыяй кіраўніка "Тутэйшай шляхты" Лявона Махнача. Яна перадае легенду аб смерці Міндоўга ад мяча гальшанскага князя Даўмонта за жонку – сястру жонкі Міндоўга, якой ён авалодаў у адсутнасць Даўмонта. Пад "абман той звёў Міндоўга ў магілу" Чачот мас на ўвазе хрышчэнне князя як палітычны манеўр дзеля таго, каб стаць ліцьвінскім каралём. Гэта пацвярджаецца тым, што ў 1262 годзе Міндоўг адрокся ад хрысціянства.

Васіль Ліцьвінка

МАГІЛА МІНДОЎГА. 1263 г.

Ян Чачот, пераклад Кастуса Цвіркі

Музыка Лявона Махнача



У Наваградку дагэтуль
Ёсць гара Міндоўга.
Там ляжыць ён, яго помніць
Будзе люд наш доўга.

Быў прыняў святую веру,
Ды адкінуў вонкі.
Што ж ён гэтак Даўмантовай
Не адрокся жонкі?

Быў ён свой кароль, ліцьвінскі,
Меў калісьці сілу.
Ды абманам жыў. Абман той
Звёў яго ў магілу.

Галаву Даўмонт у гневе
Зняў з яго за жонку.
Тым Літву асіраціў ён,
Ліху здаў старонку.

Што ж з таго, што ўздзеў карону
Князь свайй парою,
Раз не ўстоіў перад тою
Жонкаю чужою?

Запрашаем далучыцца...

А б ' я в а

Гісторык Яўген Анішчанка шукае фінансавую падтрымку на выданне навуковай працы "Беларусь у падзелах Рэчы Паспалітай" (20 аўт. арк.) заснаваную на малавядомых крыніцах. Просьба дасылаць прапановы аўтару звароту: 220005, Беларусь, Мінск-5, а/с 65.

Уладзімір Жазбярц

“МАЯ ПАЭЗІЯ--МОЇ АБАВЯЗАК...”

Слова пра Алеся Барскага

Алеся Барскі – літаратурны псеўданім Аляксандра Баршчэўскага – беларускага паэта, публіцыста, аўтара каларытных нарысаў, прафесара Варшаўскага ўніверсітэта, вучонага, які жыў і працуе ў Варшаве, а паходзіць з Беластоцчыны. За заслугі ў развіцці навукі, літаратуры яму было прысвоена званне ганаровага доктара Беларускага дзяржаўнага ўніверсітэта. Ён з’явіўся адным з арганізатараў шырокамаштабнага беларускага грамадска-культурнага руху на Беластоцчыне ў пасляваенны перыяд. І каб ацаніць належным чынам значэнне таго працэсу, нам неабходна ўсвядоміць сабе, што там адбылося. А для гэтага давядзецца звярнуцца да гісторыі – і далёкай, і блізкай.

Мы добра ведаем, што на працягу стагоддзяў беларушчына выпраменьвала з Вільні. Тут нарадзілася першая друкаваная кніга на землях усходніх славян, пабачыў свет “Статут Вялікага Княства Літоўскага”. Пасля летаргічнага сну пад канец ХУІ і ў ХУІІ стагоддзі, калі беларушчына практычна знаходзілася ў стадыі агоніі, у першай палавіне і ў сярэдзіне ХІХ ст. не дзе-небудзь, а ў Вільні пачала адраджацца мастацкая літаратура на беларускай мове. Яна ж падрыхтавала зараджэнне беларускай нацыянальнай свядомасці. З Вільняй звязана жыццё і творчасць Францішка Багушэвіча, “бацькі беларускага Адраджэння”, і яго паслядоўнікаў у пачатку ХХ ст., у нашаніўскі перыяд. І толькі ў час першай сусветнай вайны Менск ператварыўся ў галоўны цэнтр беларускай культуры, літаратуры, навукі, мастацтва, палітычнай і дзяржаўна-грамадскага жыцця. А ў міжваенны перыяд, у часы так званай Другой Рэчы Паспалітай, Вільня заставалася культурнай сталіцай усёй Заходняй Беларусі. І толькі Літоўская ССР пасля вайны на працягу кароткага гістарычнага часу расправілася з культурнай беларушчынай на той тэрыторыі, якую калісьці Сталін, забраўшы ў Беларусі, падарыў Літве – яна ажыццявіла тое, чаго не далі рады ні рускае самадзяржаўе, ні давераснёўская Польшча.

Што ж датычыць Беластока, то адным з самастойных цэнтраў беларускай культуры ён упершыню ў гісторыі стаў толькі пасля другой сусветнай вайны, пры жыцці нашага пакалення. Зусім невыпадкова ў календары на 1988 год Сакрат Яновіч піша пра “адеутнасць жывой тутэйшай вялікай беларускай нацыянальнай традыцыі за нашымі плячыма...”, гэта значыць, за плячыма тых, хто на Беластоцчыне, як сказаў бы Янка Купала, “на запустелым дзірване” ўзімаў “скібіну слова” – роднага, беларускага.

Дзякуючы небывала самаахвярным намаганням групы энтузіястаў-першапраходцаў, у 1956 г. у Беластоку ўзнікла Беларускае грамадска-культурнае таварыства, пачала выходзіць газета “Ніва”, праз два гады зарадзілася літаратурнае аб’яднанне “Белавежа”, з’яўляліся ў свет зборнікі мастацкіх твораў – калектывныя і індывідуальныя, - беларускія календары, склікаліся семінары, якія становіліся формай літаратунай вучобы. Ды яшчэ беларуская мова трапіла ў пачатковыя і сярэднія школы, выкладчыкаў для якіх рыхтавала і рыхтуе кафедра беларускай філалогіі Варшаўскага ўніверсітэта.

Настане час – і пра арганізатараў культурна-асветнага руху і літаратурнага жыцця на Беластоцчыне – і пра Георгія Ваўкавыцкага (Юрку Зубрыцкага), і пра Аляксандра Баршчэўскага (Алеся Барскага), і Сакрата Яновіча, і Віктара Шведа, і Яна Чыквіна ды і пра іншых – будуць пісаць манаграфіі, удумлівыя даследаванні.

Адно з найбольш ганаровых месц у ліку першапраходцаў займае Аляксандр Баршчэўскі – і як паэт, і як навуковец высокай кваліфікацыі, і як перакананы нястомны прапагандыст беларускай культуры і літаратуры, і як педагог, і як праўдашукальнік, які ніколі не аглядаўся на моду,

на савецкія цензурныя забароны, не паддаваўся дзеля кар’еры пад чыесцы густы. Так было і тады, калі ён з’яўляўся выкладчыкам кафедры філалогіі Варшаўскага ўніверсітэта з 1956 г., і тады, калі стаў узначальваць яе з 1975 г. Кіруе ён гэтай кафедрай і па сённяшні дзень. Прытым зававаў там такія аўтарытэт, што ў свой час нядобразычліўцы ніяк не далі рады пазбавіць яго гэтай пасады.

Нарадзіўся Аляксандр Баршчэўскі 2 лістапада 1930 г. у вёсцы Бандары на Беластоцчыне ў сялянскай сям’і. Калі б захавалася тая даваенная Польшча, то маладому Шурыку – так звалі яго ў сям’і і на вёсцы – быў бы суджаны лёс не менш здольных аднавяскоўцаў старэйшага пакалення, якія сваёй начытанасцю і ведамі па гісторыі або літаратуры маглі здзівіць любога спецыяліста, але самі не мелі ніякага права на адукацыю і звязанае з ёю месца ў грамадстве.

Новая, пасляваенная Польшча, якую сёння модна стала бэсціць там на ўсе лады, адкрыла юнаку дарогу ў шырокі свет – да найвышэйшай адукацыі, да працы на ніве культуры, навукі, да паэтычнай творчасці. Ён закончыў Лодзенскі ўніверсітэт і з цягам часу дасягнуў звання прафесара – найвышэйшага ў Польшчы звання ў навуцы і педагогіцы.

Для звычайнага чытача і шырокай грамадскасці Аляксандр Баршчэўскі – гэта Алеся Барскі, найбольш вядомы як паэт, аўтар зборнікаў “Белавежскія матывы”, “Жнівень слоў”, “Мой бераг”, “Блізкасць далёкага”, “Лірычны пульс”. Сустрэчы з чытачом чакае яшчэ адзін паэтычны зборнік у выдавецтве “Мастацкая літаратура” ў Менску.

З першых крокаў абапіраючыся на традыцыйныя формы паэтычнай творчасці, Алеся Барскі шукае самабытныя, адметныя вобразы, каб раскрыць унутраны свет юнака, што любіцца красою і багаццем прыроды, краявідамі з-над рэчкі Нарвы, Белавежскай пушчай або ў якога абуджаецца светлае пачуццё кахання. Звярнуць увагу на традыцыйныя формы неабходна таму, што ў польскай – і не толькі ў польскай – паэзіі месца традыцыйных вершаў, напоўненых пачуццём і багатым зместам, займаюць практыкаванні, пазбаўленыя паэтычнай гармоніі, складу, ладу і элементарнага эансу. Не адмаўляючыся ад наватарскіх пошукаў, Алеся Барскі тым не менш пераканана сцвярджае:

Сцяну не дзіраваць лобам,
Старыя формы гаснуць.
Пішы, як каму да спадобы,
Стылем старым ці сучасным!

Форм новых не перайначыш –
Ды дзіўна стала на свеце,
Што на месцы рыфмы звінчай –
Сыплет нягодныя смеці.

(“...Мода дыктуе стылі”)

У паэзіі Алеся Барскага высвечваецца сыноўняя аддначасць роднай зямлі, бацькоўскай хаце, сямейным традыцыям, тым вытокамі, якія ўзгадвалі яго, дапамаглі стаць сумленным чалавекам, цаніць працу і розум так, як яны таго заслугоўваюць. І мы верым аўтару, калі ён піша:

Трывогу нашу я ў сэрцы:
Зрабіў для Айчыны так мала,
І сёння гатоў памерці,
Каб толькі яна існавала!

(“... Мне сінца малінавы звон”)

Гэтыя радкі можна ўзяць эпіграфам да ўсёй творчасці паэта.

На працягу многіх гадоў Алеся Барскі публікаваў цікавыя і каштоўныя ўспаміны, нарысы, уражанні ад падарожжаў па свеце, публіцыстычныя артыкулы. У 1992 г. у Менску з’явілася ў друку кніжка “З пабачанага і перажытага. Абрэзкі, артыкулы, дарожныя нататкі”. Яна каштоўная тым, што ў ёй аўтар падае шматлікія канкрэтныя

звесткі пра рэальных людзей – у прыватнасці, пра жыхароў сваёй роднай вёскі Бандары, пра іх лёс у пераломныя перыяды гісторыі, у час гістарычных катаклізмаў другой сусветнай вайны, калі так часта мяняліся ўлады ды яшчэ то ў адзін, то ў другі бок пракочвалася небывала разбуральная ваенная машына, якая столькі гора прыносіла людзям, бездапаможным перад усімі яе жахамі.

У зборніку найбольш каштоўнае тое, што аўтар перадаў рэальныя жыццёвыя звесткі для сучаснікаў і захаваў надзейную памяць для нашчадкаў не толькі пра канкрэтных людзей, але і пра тую эпоху сацыяльных і палітычных катаклізмаў, якая ўжо даўно адышла ў гісторыю і пасля якой кардынальна змяніўся лёс вёскі і селяніна. Можна пашкадаваць толькі, што многія не менш каларытныя з’явы і падзеі з жыцця Бандароў ды і суседніх вёсак не трапілі на старонкі ўспамінаў. На большай колькасці канкрэтных прыкладаў можна было б больш поўна паказаць духоўнае багацце простых сялян. А можа мы яшчэ дачакаемся сустрэчы з імі, хоць бы з такімі жыхарамі Бандароў, як Андрэй Баршчэўскі (“Культурны”), Езыб Казбярук, як яго брат Дзміцер (удзельнік бітвы пад Монтэ Касіна), а можа нават і Піліп Карэтка, які трапіў сюды пазней, а ў свой час – тады, калі адбываўся Першы Усебеларускі кангрэс, служыў у войску ў Менску?

Паэтычныя і пражайныя набыткі Алеся Барскага часта закрываюць перад намі яго здзяйсненні ў іншых галінах творчай дзейнасці. А ён як педагог напісаў для сваіх студэнтаў і апублікаваў падручнікі па фальклору і па гісторыі беларускай літаратуры перыяду Кіеўскай Рэсі і Вялікага Княства Літоўскага. Пісаў ён у перыёдычны і пра літаратуру новага часу. Асабліва каштоўнасці і саміх публікацый і яго лекцый у тым, што ён характарызаваў творчасць беларускіх пісьмennisкаў паводле іх рэальных заслуг, а не так, як патрабавалі ў свой час савецкія ідэалагічныя ведамствы і падпарадкаваная ім цензура. І нават у 1966 г., калі ён пісаў дысертацыю пра творчасць Якуба Коласа 1906 – 1930 гадоў, то ён прыняцкова адмаўляўся ад неапраўданых і падчас фальсіфікацыйных ацэнак або вывадаў, узаконеных у працах савецкіх даследчыкаў. У аўтарэфераце дысертацыі ён адзначыў: “Я супрацьпастаўляюся некаторым сучасным даследчыкам, якія намагаюцца пашырыць межы сацыялістычнага рэалізму на творчасць Коласа першых год савецкай улады, а нават на творы дакастрычніцкія...”. Так Аляксандр Баршчэўскі, як дысертант падыходзіў да разгляду творчасці пісьмennisка 1906 – 1915 гадоў. Свае прынцыповыя пазіцыі ён неаднаразова і недвухсэнсоўна засведчыў у аўтарэфераце. Ён, у прыватнасці, пісаў далей: “... Я супрацьпастаўляюся крытыкам трыццатых гадоў, што прыпісвалі “Нашай ніве” і звязаным з ёю пісьмennisкам (Коласу, Купале, Багдановічу) рэакцыйныя і нацыяналістычныя ідэі; палемізуу таксама і з тымі сучаснымі даследчыкамі, якія ў пасляваенны перыяд падтрымліваюць тэзіс аб рэакцыйнасці “Нашай нівы”...”.

Алеся Барскі ў сваіх успамінах паведамае, што калісьці да яго на практычныя заняткі па беларускай літаратуры ў Варшаўскім ўніверсітэце трапілі візіцеры з Беларусі Лаўрэнці Абэцэдарскі і Міхась Ларчанка. Тут Абэцэдарскі з жахам даведаўся, што ідэйна недасведчаны выкладчык падае сваім студэнтам звесткі пра Алеся Гаруна, Казіміра Сваяка, Францішка Аляхновіча. Ён імкнуўся забіць трывогу ў ЦК Кампартыі Беларусі, каб дамагчыся адпаведных ідэйных і арганізацыйных вывадаў. Але за маладога выкладчыка заступіўся Міхась Ларчанка, і справа скончылася мірна.

Выключна каштоўнай з’яўляецца перакладчыная дзейнасць Алеся Барскага, пра якую – на фоне яго здзяйсненняў у галіне паэтычнай творчасці – у нас мала гавораць.

А ён пераклаў – прытым выдатна – на польскую мову шматлікія казкі і паэтычныя творы. Да польскага чытача, дзякуючы яму, трапілі вялікія зборнікі казак “Д’яблава скрыпка” (казкі са збору Міхала Федароўскага “Люд беларускі...”), “Невычэрпаны збан” (казкі зямлі Менскай, Смаленскай, Магілёўскай, Гарадзенскай і Палесся), “Зачараваныя барвы стэпу” (казкі ўкраінскага народа), “Асілкі чарадзеі” (рускія казкі). А яшчэ ж Алеся Барскі выдаў у сваім перакладзе зборнікі твораў Васіля Віткі “Тосі, тосі лапкі”, Аляксея Пысіна “У сонейку”, Валянціна Лукшы “Лета круглы год”, паэму Янкі Купалы “Яна і я” і друкаваў пераклады іншых твораў Янкі Купалы, Максіма Танка, Петруся Броўкі, Лідзіі Арабей. Варта падкрэсліць, што Алеся Барскі ўмее дакладна захаваць і перадаць змест, сэнс і дух арыгінала. Пераклаў ён і польскія творы на беларускую мову. Гэтым самым ён садзейнічаў беларуска-польскаму літаратурнаму і культурнаму ўзаемазбліжэнню і ўзаемаразуменню.

Гэтай высакароднай мэце служылі таксама шматлікія міжнародныя навуковыя канферэнцыі, у арганізацыі або правядзенні якіх ён прымаў самы непасрэдны і дзейны ўдзел. Тут хочацца нагадаць міжнародны сімпозіум у сувязі са 100-годдзем з дня нараджэння Янкі Купалы і Якуба Коласа ў Варшаве і на Беластоцчыне ў 1982 годзе. А яшчэ і міжнародную канферэнцыю ў Варшаве, прысвечаную 500-годдзю з дня нараджэння Францішка Скарыны (1990 г.). Удзел у ёй прынялі шматлікія скарыназнаўцы з Польшчы, ЗША, Балгарыі, ГДР, а таксама з Гомеля, Горадні, Масквы, Ленінграда, Рыгі. З аднаго Менска ўдзельнічала ў ёй 7 чалавек.

Прафесар Аляксандр Баршчэўскі застаецца нястомным прапагандыстам беларушчыны, паказвае добры прыклад асабліва беражлівых адносінаў да культурнай спадчыны народа, да набыткаў народнай творчасці. Ён добра вядомы і жаданы госць у любым закутку Беластоцчыны, дзе жыве беларускае слова. Свае вынашаныя думкі і цвёрдыя перакананні ён даносіць да слухачоў, да ўдзельнікаў розных мерапрыемстваў і ў Беларусі, і ў ЗША, і ў Англіі. Але колькі б ён ні вандраваў, дзе б ён ні быў, ён зберагае найбольш шчырыя пачуцці да родных Бандароў з рэчкай Нарвай, з сялянскімі палеткамі і блізкім лесам, з людзьмі, у асяроддзі якіх вырае, набіраўся жыццёвай мудрасці і становіўся сапраўдным чалавекам.

Алеся Барскі**На Новы, 1995 год**

*Беларусь, спыні сон, разбудзіся, світанне,
І выходзь на прастор, на шырокія гоні.
Сонца промнем цалуе туманнае ранне
І залочыць дубоў белавежскіх кароны.*

*І ўсё тут тваё, і ўсё тут чакае
Клапатлівай рукі і руплівай задумы.
Беларусе, змяні ад асноў лёсы краю
І да песень ідзі ад адвечнага суму.*

І ты станься свабодным*між вольных народаў*

*І душу напай ў гулказвонных крыніцах,
Хай спяваюць званы*

*гімны вечнай свабоды,**Хай надзея імчыць**на хрыбтах бліскавіцаў.***Дык у шыр, дык у высь,***у прастор і ў сонца*

*Хай растуць парасткі беларускай надзеі,
І сканае бясследна*

*чарнобыльскі стронцый,***І навек родны край***добрым ішчасцем квітнее.*

*Беларусь, працягни рукі дружбы народам
І наперад ідзі да ішчаслівае долі,
Хай палюбучы сцягі ідэалы свабоды
І хай воля тут стане сапраўднаю воляй.*

Пецяярбург — Тыфліс

3 жыцця Янкі Лучыны

Помняць яго нашчадкі.

Як вядома, 2001 год прапанавана абвесіць годам Янкі Лучыны. Да нядаўняга часу імя яго многім было невядома. Дзякуючы прагрэсіўным пісьменнікам, даследчыкам Янка Лучына пачынае займаць сваё пачэснае месца ў нашай літаратуры.

Адным з тых, хто вяртаў нам яго імя лічыцца пісьменнік, літаратуразнаўца Ісідор Бас (Ізраіль Самуйлавіч Бас). Яго кніга “Літаратуразнаўчыя эцюды” з’явіліся для мяне маленькай крынічкай ведаў пра некаторых беларускіх твораў, пра невядомых іх старонкі жыцця, у тым ліку і Янкі Лучыны. Мы павінны ўшаноўваць не толькі прыйшоўшых з небыцця паэтаў і пісьменнікаў, але і не забываць тых, хто сваімі намаганнямі вяртаў імёны знакамітых сыноў Бацькаўшчыны.

Ісідор Бас у пенсійным узросце дзесь у 1978 годзе выехаў у ЗША. Лёс яго застаўся невядомым. Добра б было, каб хто-небудзь з амерыканскай дыяспары пацікавіўся аб ім, ды і аслаў нам некалькі слоў пра яго, наведаннішы яму, калі ён сярод нас, яго родным, што помняць яго тут на Беларусі і ўдзячны яму.

Думаю, што надрукаваны яго адзін з эцюдаў будзе не толькі ўшанаваны памяці Янкі Лучыны, але і свайго роду ўдзячнасцю аўтару літаратурнай замалёўкі.

Мікола Лавіцкі.

Пасведчанне С.-Пецяярбургскага ўніверсітэта за № 2410. 4. Атэстат Менскай класічнай гімназіі за № 545. 5. Пасведчанне аб беднасці за № 381. 6. Пасведчанне аб службе на Варонежскай чыгунцы.

Самас цікавае – апошняе пасведчанне ды яшчэ тое, што было выдадзена ўніверсітэтам. Астатнія вядомыя нашаму літаратуразнаўству. Што рабіў Лучыны на Варонежскай чыгунцы? Ці быў ён пасланы туды, ці паехаў сам? І колькі часу ён там знаходзіўся? Усё гэта пакуль што застаецца невядомым, і можна толькі выказаць некаторыя здагадкі.

На першым годзе навучання Янка Лучына вывучаў такія прадметы: вышэйшую матэматыку, элементарную механіку, неарганічную хімію, начартальную геаметрыю, замежныя мовы (англійскую, нямецкую, французскую) і іншыя. Захаваліся аднакі, якія ён атрымаў на пераводных экзаменах з першага на другі курс. Аналітычная геаметрыя – 4, фізіка – 4, начартальная геаметрыя – 4, хімія – 4, чарчэнне – 5, статья – 5. На другім – чацвёртым курсах Лучына вывучаў спецыяльныя прадметы: тэорыю і пабудову паравых катлоў, тэорыю і пабудову паравозаў, будаўнічую механіку, металургію.

Тэхналагічны інстытут размяшчаўся ў вялікім трохпавярховым будынку, які быў відзён здалёку, бо сцены яго былі пафарбаваны ў чырвона-жоўты колер. Шырокім фасадам ён выходзіў на скрыжаванне двюх вуліц. На фатаграфіях, што зберагліся, мае прыстойны выгляд. У адрозненне ад іншых вышэйшых навучальных устаноў таго часу Тэхналагічны інстытут падпарадкоўваўся не міністэрству народнай асветы, а міністэрству фінансаў. На працу студэнтаў-тэхнолагаў накіроўваў дэпартамент мануфактуры гэтага міністэрства. Недзе ў паперах дэпартамента павінна быць адзначана, куды быў накіраваны працаваць і Янка Лучына.

З самага пачатку свайго заснавання Тэхналагічны інстытут камплектаваўся пераважна з людзей “чорнай косці”. Туды ішлі вучыцца дзеці мяшчан, бедных чыноўнікаў, збяднелага дваранства. Студэнтаў-тэхнолагаў У. Караленка называў “рабочымі інтэлігентамі” альбо “інтэлігентнымі рабочымі”. У інстытуце панавалі дух вальнадумства, незадавальнення тагачаснымі парадкамі ў Расіі. Часта распаўсюджваліся рэвалюцыйныя ўлёткі, наладжваліся студэнцкія сходкі. Караленка расказвае ў “Гісторыі майго сучасніка”, як ён аднойчы ўбачыў на сцяне лісток, каля якога стаяў шчыльны натоўп студэнтаў. Між іх імкнуўся праціснуцца нехта з акадэмічнай адміністрацыі “з двума педалямі” (шпікамі). “Я таксама прабіўся да сцяны, - успамінае пісьменнік, - і ўбачыў верш, асагалоўлены, здасца, “На бой”. Ён заклікаў да актыўнага пратэсту супроць дэспатызму:

*И если деспот мощною рукою
Тебя за горло схватит, наконец,
И ты не в силах будешь кликнуть “К бою!”,
То молча плюнь ему в лицо, боец.*

Другі студэнт-тэхнолаг тых гадоў (яго ўспаміны прыгадваюцца ў кнізе “Сто гадоў. Тэхналагічны інстытут імя Ленінградскага Савета рабочых, сялянскіх і чырвонаармейскіх дэпутатаў”, 1928, т.1) сведчыць, што часта можна было бачыць, як на перапынку паміж лекцыямі студэнты горада спрачаліся паміж сабою і, забывшыся пра лекцыю, тут жа наладжвалі сходку. Шмат разоў яны прасілі прафесара фізікі Ленца не пачынаць лекцыі, пакуль сходка не закончыцца.

Адбываліся і агульнастудэнцкія сходкі. Праходзілі яны звычайна альбо ў читальнай зале, альбо ў чарчэжнай. Творы К. Маркса, Ф. Ласаля, П. Лаўрова, М. Бакуніна хадзілі па руках.

Гісторык Тэхналагічнага інстытута адзначае, што шмат студэнтаў удзельнічала ў дэманстрацыі ля Казанскага сабора ў 1876 годзе, на якой з прававай выступіў Г.В.Пляханаў. Дзесяць тэхнолагаў былі арыштаваны і высланы паводле прыговору суда ў Сібір.

Тое, што адбывалася ў інстытуце, не магло не ўплываць на маладога Лучыну, які, дарэчы, толькі па дакументах лічыўся дваранінам, а ва ўсім астатнім нічым не адрозніваўся ад студэнтаў-разначынцаў. Матэрыяльна яму жылося цяжка, бо на самым пачатку другога года навучання ён падаў прашэнне:

**Яго праваасхадзіцельству
Пану дырэктару С.-Пецяярбургскага
тэхналагічнага інстытута.
Вольнага слухача другога курса
механічнага аддзялення
Івана Неслухоўскага.**

ПРАШЭННЕ

Валодаючы нязначнымі сродкамі, я не магу ўносіць устаноўленую плату за слуханне лекцый, а таму прашу Ваша праваасхадзіцельства аб залічэнні мяне ў лік бясплатных слухачоў інстытута.

Пры гэтым прашэнні прыкладаю даведку пра беднасць, выдадзеную мне ад Менскага правядзіцеля дваранства.

Іван Неслухоўскі.

С.П.Б.1872 г. 16 верасня.

Такое ж прашэнне Лучына падаваў на першым курсе ўніверсітэта, прыклаўшы тую самую даведку пра беднасць. Groшай, якія прысылалі з Менска, не хапала, каб плаціць за наведванне лекцый (50 рублёў на год), за кватэру, за яду. А трэба было яшчэ купляць нешта з адзення, кнігі. Жыццё ў сталіцы каштавала не танна. Паводле ўспамінаў студэнта сямідзесятых гадоў Н.Барысава, за пакой “з ацяпленнем, самаварам” плацілі да пятнаццаці рублёў

за месяц. Харчаваліся звычайна ў сталоўцы, якая знаходзілася паблізу інстытута на рагу Загараднай і Падольскай вуліц, але найчасцей хадзілі ў другую сталоўку, што на Малым царскасельскім праспекце, бо тут у нядзелю і ў чацвер да супу падавалі кавалак мяснота пірага, і студэнты, каб сэканоміць грошы, адмаўляліся ад другой стравы. Аднак для большай часткі тэхнолагаў і такія выдаткі былі не па кішэні. Яны харчаваліся “на хаду ў каўбасных”, дзе можна было атрымаць сасіску з хлебам і гарчыцай.

А вось што гаворыць пра жыццё студэнтаў-тэхнолагаў У. Караленка. “Кампанія наша, - расказвае Караленка, - жыла ў беднасці. Непрыкметна, паступова голад выяўляўся знесіленнем: ногі нылі, твар бляднеў, рух станавіўся часам млявым, на лекцыях увага прытуплялася, над мазгамі быццам нависала нейкая павець... Вяртаючыся пасля галоднага дня з чарчэжнай ці з Публічнай бібліятэкі, я марыў ужо толькі пра нашыя каўбасы з Клінскага праспекта... Па сутнасці, гэта была павольная смерць ад голаду, толькі расцягнутая на доўгі час”.

“Формы не было. Касцюмы былі самыя разнастайныя, але пераважалі высокія боты і шэрыя альбо сінія блузы з папругамі... Агульны выгляд гэтага студэнцкага натоўпу быў дэмакратычны. Многа доўгіх шавялор, акулераў, пледаў. Над усёй гэтай стракатасцю твараў, фігур, касцюмаў вырысцоўваўся як быццам агульны тып, і я з радасцю лавіў у ім дзіўна знаёмыя рысы... Моцны і грубаваты заводскі рабочы, з інтэлігентным тварам і “пятяткаю думкі”.

Так ці прыкладна так жыў і Янка Лучына. Толькі вельмі нямногія студэнты былі параўнальна забяспечаны. Усе астатнія перабіваліся “з хлеба на квас”.

Засталася невядомым, ці перавялі Лучыну ў “бясплатныя слухачы”. У архіве захаваўся толькі “Спіс слухачоў Тэхналагічнага інстытута, якія жадаюць выслабніцца ад платы за навучанне на падставе пераводных экзаменаў”². Шэсцідзят восьмым у спісе ідзе Іван Неслухоўскі. Калі яму адмовілі, дык не выключана магчымасць, што з-за матэрыяльных абставін ён узяў гадавы водпуск. Наводзіць на гэтую думку адна акалічнасць. У інстытут Лучына паступіў у 1871 годзе, і закончыць яго павінен быў праз пяць гадоў, гэта значыць у 1876 годзе (так цяпер і пішуць нашыя літаратуразнаўцы: гл. БелСЭ, т.6). На самой жа справе з інстытуцкіх сцен Лучына выйшаў на год пазней, пра гэта сведчыць і кніжка “Пяцідзесяцігадовы юбілей С.-Пецяярбургскага практычнага тэхналагічнага інстытута” (выдадзена ў 1879 годзе), дзе сярод студэнтаў, што закончылі механічнае аддзяленне, названа і прозвішча Івана Неслухоўскага, а таксама архіўныя “Звесткі пра паходжанне, мясціны і званні тых, хто закончыў поўны курс навук у Тэхналагічным інстытуце ў 1877 годзе”. Тут пра Лучыну паведамляецца, што ў інстытут ён паступіў у 1871 годзе, нарадзіўся ў ліпені 1851 года, веравызнання каталіцкага, паходзіць з дваран Менскай губерні, гімназічную адукацыю атрымаў у Менскай губерні і што яму выдадзена пасведчанне на права пражывання:

БІЛЕТ

Закончыўшы ў 1877 годзе курс навучання ў С.-Пецяярбургскім практычным тэхналагічным інстытуце, Неслухоўскі Іван Люцыянавіч з ступенню інжынера-тэхнолага, які мае на тое былое і карыстаецца правамі, выкладзенымі ў 32 і 33 артыкулах Найвышэйшага зацверджаных 2 лістапада 1876 года змен і палажэння аб інстытуце, апублікаваным у Зборы Узаконенняў і распараджэннем Урада, надрукаваны пры ўрадавым Сенеце ад 28 снежня 1876 года за № 112-м, мае права пражываць ва ўсіх гарадах і сёлах Расійскай імперыі.

С.-Пецяярбург, верасня 16 дня, 1877 года.

(Заканчэнне ў наступным нумары).

БЕЗНАЗОЎНАЕ, РОДНАЕ, ДАРАГОЕ, ЛІЦЬВІНСКАЕ...

І чаго яны лётаюць усе такія злыя і раздражнёныя, у той час, як мне так спакойна і хораша, як можа быць спакойна і хораша маці, што носіць пад сэрцам такую доўгачаканую, такую жаданую дачушку! Кажуць імя загадзя няможна даваць дзіцяці, як і палёнкі купляць. А я вось купляла загадзя, бо дзе пасля схопіш што? Толькі на сябе можна спадзявацца. А імя давала па надвор'ю, чуйна прыслухоўваючыся да парадаў уласнага сэрца ды асяроддзя. І. Здаецца, усім дзецям дагадзіла. Хіба Мікола буркне калі, што імя не падабаецца, калі ўжо ў школе пачынаюць яго валтузіць забіякі. Але ён у мяне, дзякаваць Богу, хлопчык дужы – адаб'ецца сам. Зрэшты, як мая мама кажа: імя не красіць чалавека. І гэта праўда. Галоўнае, каб нутро здаровае было.

А можа яны, гэтыя невукі-цёмрашальныя, разлічваюць затрымаць роды паспелага плада? Ат, не буду я і грашыць, бо корпацца ў смеціні няма ні сэнсу, ні часу. Праўда, я ведаю, што гэтыя шарачкі-баязліўцы, якія водзяцца на сметніках, больш небяспечныя для маёй дачушкі, чым нават тыя і рады, што насмелюся забіваць немаўлятак. Але гэтага ведання мне і дастаткова. Хату будучая маці мусіць утрымліваць у чысціні, не кажучы ўжо пра Ліцьвінскі Пасад.

“Адкуль тая твая Літва ўзялася?” – зноў чую раздражнёныя галасы неадваракаў. А я сваіх дзяцей хвалю за разумныя пытанні, а на іхныя наравы імкнуся не звачаць. Ведама, дзеці яшчэ. Вунь Мікола аднаго разу папытаўся ў мяне: “Мама, адкуль ты ведаеш, што мы Літвы заўвёмы ды не Беларусы?” Гэта ён цяпер ужо, як падрос трохі пачаў разбэшчвацца казённым выхаваннем, вымаўляе: “Беларусь”. А раней-то ён казаў: “Бералусь”. Ну так, ян Пятроўскі як у вадзі глядзеў, прадбачыўшы майго Міколку ды ягоныя разумныя пытанні: “Толькі малыя дзеці кажуць нам чыстую праўду”. А дарослыя дзядзі і цёткі ўсё імкнуцца зрабіць нашых дзяцей гэтакімі ж правільнымі, як яны самі. Вось раптам падалося ім, што мой Міколка няправільна гукі вымаўляе і загадалі мне напісаць заяву, каб завяла яго на “дефектологический пункт”. Ну я і

напісала, што не супраць таго, каб майго сына вадзілі на дэфекталагічны пункт. І цікава было назіраць, як дзяцей “дефектологических мам” павалаклі на выпраўленне, а майго Міколку не зачэпілі. Так ён і ходзіць няправільны сярод правільных.

А на Міколкава пытаньне пра Літву я адказала, што гэта ўсе ведаюць, толькі баяцца сказаць уголас. Зусім, як у Андэрсанавай казцы пра голага караля. І вось тут я падыйшла проста да самага жытняга засеку з адборным насенным зернем. Стаю ў замілаванні, бяспільная адвесьці пагляд ад чароўных зярняткаў, што залатым дажджом сыплюцца з маіх жаночых рук... Не, пакуль што не на зямлю, бо яна яшчэ мёрзлая... Але ўжо хутка Вясна... Толькі хто ж будзе сеяць? Гаспадар зусім слабы ўжо, а я, хоць і добра ведаю кошт таго насення, сама сеяць не навучаная змалку... Бачыць-бачыла шмат разоў як сеюць, а сама вось не сеяла ні разу...

“Ці падобная акцыя змагання можа быць датаравана на Бацькаўшчыне да беларускае рэчаіснасці? Так, пад умовай спаўнення двух няўхільных прадумовінаў, якія цесна вязуцца з сабой:

1. Беларускі народ знаходзіцца ў вялікай патрэбе прабуджанага чалавека, як і кіраўніка, і правадыра, што адпавядаў бы ўсім вымагам гэтага скамплікаванага псіхалагічна-духовага змагання, чалавека, які б нічога не баяўся апрача грэху і нічога не хацеў апрача Бога.

2. Сам народ у сваёй нейкай значнай частцы мусіць быць на належным узроўні духоўным, каб меў у сабе дастаткова сілы і праўдзівую свядомасць працягнуць за сабою няпэўных...

У адказ на голас скептыкаў мы можам адказаць, што няма нічога на свеце сталым. Мы жывём у часе вялікіх зменаў. Тое, што сягоння выдаецца немагчымым, можа заўтра аказацца як вялікая перспектыва для лепшых магчымасцяў”.

Так, гэтыя насенныя словы з засекаў Яна Пятроўскага не раз ужо выводзілі мяне на шлях, дзе ляжыць нашае незасяянае да гэтага часу ніва. То рушым

туды ўсёй грамадой зараз, памятаючы наказ Настаўніка, што “зямлю атрымаюць простыя людзі, бо яны з’яўляюцца дзяцёмі Бога”. Гэта я ўсё прыводжу словы Яна Пятроўскага з ягонай кнігі “Лепшыя думкі чалавека”. І кніжачка-то прасценькая, на прынтары выдзена, і мова ў яго нейкая, не такая, і стыль пісьма нейкі гагасветны, не наш... Гэта фанабэрыліся надзіманы, гэта з боязку касавурыліся недаваркі, гэтак смяяліся з бацькавай галізнай хамы... Але, дзякаваць Богу, былі адзінкі, якія бралі з маіх рук зробленыя мною ксеракопіі Ягоных кнігаў і тулілі іх да сэрца. І гэта жывіла маю надзею, што адродзіцца яшчэ, адтане зямля наша Ліцьвінская.

А бацька ўжо і папраўдзе зусім стары стаў, ня дужы. Пазалегася яшчэ прыслаў мне, як звычайна Каляднае віншаванне з напэўністымі літарамі. Пісаў, што “было шмат працы і многа шкоды, каб не сказаць зласлівасці. Ахвяраю сталіся дзве пішучыя электрычныя машыныкі і ... “Гонда”. Але свядомасць прадпрынятага і супакойнікі не пакідалі мяне... “Затое летась Каляднага віншавання не атрымала, і я ўжо пачынала думаць, што нітакка абарвалася, бо нідзе не знаходзіла ніякіх згадак пра Яго. Ну што ж, раней ці пазней гэта павінна было здарыцца. Значыць мне трэба гэты цяжар узваліць на свае плечы, бо анідзе ж, анікога ж ... запалі – не трэсне... Яшчэ ў 96-м годзе Ён звяртаўся да мяне з сакрамэнтальнай просьбай: знайсці яму жанчыну-памочніцу ў працы, бо ягоная “жонка адыйшла ў вечнасць некалькі гадоў таму. Астаўся я адзін, а працы, як кажуць, па вушы... але я маю ўжо дзевяноста і два гады, праца над слоўнікам застрымліваецца... “Такая жанчына знайшлася, гэта Валянціна Лапцэвіч. Мы тэлефанавалі яму, але пачулі кароткае: “Цяпер не час”. І вось сяголета тая ж Валянціна Лапцэвіч ды не я атрымала (!!!) на гэты раз рукапісны ліст ад Яго. Мабыць ён блытае даты, пішучы пра смерць “бадай што ў вадным тыдні гаспа-

дарыні Алісы Пятроўскай і нашага сына, доктара Юрыя Пятроўскага”, бо ў кнізе “Лепшыя думкі чалавека” за 92 год ёсць невялічкі абразок пад назвай “Прыгожае жыццё – прыгожая смерць”, дзе апісаны апошнія хвіліны ягонай жонкі. Дагледзелі тут знаўцы, што не ўсюды мяккія знакі, пастаўлены, на што я зусім не звярнула ўвагі – мне важны быў сам факт ліста! Мясне ані не засмуціла і ягонае паведамленне, што “лістом гэтым першы раз афіцыйна паведамляецца, што арганізацыя Джона і Алісы Пятроўскіх “Беларускі Адукацыйны Фонд у Гэнсвілле з прычын, ад нас незалежных, з днём 16 траўня 1998 году афіцыйна спыніў сваё існаванне. Але нашая дзейнасць як людзей працягваецца неафіцыйна далей”. А колькі ж можна цягнуць са старых бацькоў іхнім дарослым дзецям?! Няўжо ж мы такія зломкі, што і кроку не зробім самастойна? Якая ганьба, што мы, сівельныя, да гэтага часу робім у палёнкі!

... А я ўдзячна Яму за прасценькую кніжыцу “Тарас Сайка”, якую Ён выправіў мне бясплатна, як наогул і ўсё, што ён рабіў бескарысна для нашага народу. Там распаўядаецца гісторыя простага чалавека, які шукаў Праўды для свайго народу. Шукаў так упарта, самаахварна, шукаў усюды, куды б яго ні закідала жыццё-доля. Тарас Сайка і Ян Пятроўскі з’яўляліся будаўнікамі жыцця. Ну і нам трэба будаваць сваё жыццё ды ісці далей за сваіх настаўнікаў. Проста, проста, проста. Бог не ёсць складанасць. Можна для пачатку навучыцца задаваць сабе разумныя пытанні. Як нашыя дзеці. Можна замест “Адкуль узялася Літва?” папытацца: “Што такое Літва?” Толькі я не буду адказваць на гэтае пытанне, бо адказ будзе ў кожнага свой, па рысцы ягонай свядомасці ў “келіху душы”. А мо і зусім не будзе адказу... Хоць я шукала адказу на гэтае самой сабе зададзенае пытанне ў Валянціна Грыцкевіча, і ў Станіслава Судніка, і ў Івана Ласкова, у “Жамойцкім тупіку”... Але тупік ён і ёсць тупік. Урэш-

це кінула гэты марны занятак, як Леў Талстой кінуў універсітэт, і пачала думаць самастойна. Вось выкапала “шляхецкія паперы” ў Нацыянальным Гістарычным Архіве з 1762 году, дзе сцвярджаецца, што на Матусевічавым гербе некалі красаваўся Лебедзь. Ого! Мае продкі не абораі хлеб кроілі! Далей ідзем. Адам Міцкевіч казаў, што “на Літве называюць “ваколіцай” альбо “засценкам” “асаду шляхецкую”. І з’ездзіла я да колішняга засценка Вострава-зямлі маіх дзядоў, як вернікі імкнуцца, парываюцца да Ерусаліма... А што я маю цяпер? Савецкі пашпарт краіны, якая ўжо не існуе, дзе напісана, што я быццам бы беларуска. Між тым ступае на нашу зямлю перапіс, як і 2000 год таму назад наступаў ён на Марыю з маленькім Хрыстом.. Вы сабе, панове, як хочаце, а ў мяне рука не падываецца напісаць там, што я-беларуска, калі я ўсведамляю сябе Ліцьвінкай.

Чытаю Арыгена “Аб пачатках”, напісанае прыблізна ў 228–229 г.г. “Пасля Арыгена пачала ілжывая вера хрысціянства расці. Жах праймае перадвільдэжай рэлігійных забабонаў таго часу. Арыген хадзіў яшчэ па гарачых вуголлях старога свету. Ведаючы заветы Езуса, ён хварэў, бачачы няўвагу натоўпу. Ведаючы таўматны старажытных містэрыяў, ён хварэў, бачачы неразуменне Першакрыніцы. Ведаючы прастату Вучэння Езуса, ён хварэў, бачачы стварэнне цэркваў. Будучы апекуном ведаў, ён абдураўся заняпадам ведаў сярод служыльнікаў”. Гэта сказана пра Арыгена ў Вучэнні Жывой Этэкі, і.. нітакка срэбная працягнулася да майго “Вострава” і да маіх твораў і апублікаванняў, а збылішага-неапублікаваных, да часу схаваўных... Не, панове, вы іх не схаваете, бо яны разышліся ўжо па ўсёй маёй Літве... Між іншым там, у Арыгена, я вычытала такое: “пісанне прапаведуе, што Бог выбраў для сябе некаторы народ на зямлі і называе гэты народ шматлікімі імёнамі. Калі-небудзь гэты народ называецца Ізраілем, калі-небудзь--Якавым. Гэты народ быў падзелены Ера-

вамам, сынам Неватавым, на дзве часткі, і дзесяць каленаў, падпарадкаваўшыся яму, былі названыя Ізраілем; іншыя ж два, з якімі было і калена Левіна, і лінія, сыходзіўшыя з роду Давіда, былі названы Юдаю. А ўсе мейсцы, якімі валодаў гэты народ і якія атрымаў ён ад Бога, называліся Юдэяй. Сталіцай яе быў Ерусалім, сталіцай жа (метраполіяй) называецца як бы некаторая маці мноства гарадоў”. І яшчэ: “Апроч таго шматлікіх прароцтваў жакуць аб Ізраілі ды Юдэі, апавяшчаючы ім будучыню”. Пасля ў Дзённіку для сябе занатавала ўражанне ад прачытанага: “Рагнеда ў нас была, адтуль пачаўся падзел нашага народу. Масковія і Літва. У Літве была Барбара. Вільня – наша сталіца”.

Алена Рэрых – заснавальніца Вучэльні Жывой Этэкі, прадказвала, што Вучэнне пойдзе з Расіі і пойдзе яно ад жанчыны. Нескалі ж я ў гараі бойцы з “нашаўнікамі” кінула ім сваю здагадку: “Ці не нашая гэта зямелька?” Там жа, ад Арыгена, даведлася, што “Ізраіль значыць розум, які бачыць Бога”, альбо “чалавек, які бачыць Бога”. А пратое, што Ева на іўрыі азначас жыццё, я адчувала, здаецца, з самага маленства. І вось магутнае духовае апірышча знайшла ў Арыгене – гэтага святага праўдзівага Вучэння Хрустуса, як велічае яго Алена Рэрых, адштурхоўваючыся ад якога я зразумела і што такое Літва і што такое Жанчына.

*Ганна Матусевіч
Койданава.*

P.S. Мая Львовіч, Літвачка, як яна ўслед за Змітраком Бядулем называе сябе, (ёсць такія звесткі і ў Яна Пятроўскага, што так называлі сябе габрэі, рассяяныя па свеце, але дзяды якіх былі народжаныя на Літве) калі ёй, амаль невідужай прачыталі мой рукапіс “8 верасня...” напісала Верш, які я ўспрыняла за Боскую Узнагароду. Мая Львовіч пыталася ў мяне пра сучасны ліцьвінскі рух. Вось я і выправіла ёй свой матар’ял, некалі замоўлены “Крыніцай” да так і пахаваны ў ейных спратах. Заадно надрукавала і для “Нашага слова”. А што ж яны, “крынічнікі” ні сам ні гам ні другому не дам! Хай людзі чытаюць.

Рэдактар Станіслаў Суднік

Рэдакцыйная калегія:

Людміла Дзіцэвіч, Алесь Гурыновіч,
Ірына Марачкіна, Леакадзія Мілаш,
Язэп Палубятка,
Алесь Петрашкевіч, Уладзімір Содаль,
Станіслаў Суднік,
Павел Сцяцко, Алес Трусаў.

Аўтары цалкам адказныя за падбор і дакладнасць прыведзенай інфармацыі

Газета надрукавана ў Лідскай друкарні.
231300, г. Ліда, вул. Ленінская, 23.
Газета падпісана да друку 8. 01. 2001.
Наклад 2900 асобнікаў. Замова № 2
Падпісны індэкс: 63865.
Кошт падпіскі: 1 мес. - 215 руб., 3 мес. - 645 руб.
Кошт у розніцу: 55 руб.

Заснавальнік:

ТБМ імя Францішка Скарыны.

Пасведчанне аб рэгістрацыі:
№ 83 ад 28 чэрвеня 1996 г.

Адрас рэдакцыі:

220005, г. Менск, вул. Румянцава, 13.

Адрас для паштовых адпраўленняў:

231300, г. Ліда-2, п/с 7.

E-mail: ns@lida1.lingvo.grodno.by